

## بشریٰ بی بی کے سابق شوہر خاور مانیکا نے دوسری شادی کر لی



تحریک انصاف کے چیئرمین عمران خان کی اہلیہ بشریٰ بی بی کے سابق شوہر خاور فرید مانیکا نے دوسری شادی کر لی۔

اطلاعات کے مطابق پی ٹی آئی چیئرمین عمران خان کی تیسری اہلیہ اور بہت جلد پاکستان کی خاتون اول کا اعزاز حاصل کرنے والی بشریٰ بی بی کے سابق شوہر خاور مانیکا نے سمیرا آغا نامی 40 سالہ خاتون سے دوسری شادی کر لی ہے۔ خاور مانیکا کے قریبی ساتھی لطیف خان نے ان کی دوسری شادی کی تصدیق کرتے ہوئے کہا کہ خاور مانیکا کی شادی لاہور میں انجام پائی جس میں ان کے دوستوں، قریبی رشتہ داروں اور ان کے بچوں نے شرکت کی۔ خاور مانیکا بشریٰ بی بی کے سابق شوہر ہیں ان دونوں کی طلاق کے بعد عمران خان نے 6 ماہ قبل بشریٰ بی بی سے شادی کی تھی۔



واضح رہے کہ بشریٰ بی بی عمران خان کی تیسری بیوی ہیں، اس سے قبل عمران خان نے جمائما گولڈ اسمتھ سے پہلی شادی کی تھی جس سے ان کے دو بیٹے قاسم اور سلیمان ہیں جب کہ دوسری شادی ریحام خان سے کی تھی تاہم یہ شادی صرف 10 ماہ ہی چل سکی بعد ازاں دونوں کے درمیان علیحدگی ہو گئی۔